

# سُورَةُ الْبَقْرَةِ

آيَاتٍ ٨٣ تا ٨٦

﴿وَإِذَا أَخَذْنَا مِنْهُمْ بَنِي إِسْرَائِيلَ لَا تَعْبُدُونَ إِلَّا اللَّهُ سَوْبَالْوَالَّدِينِ إِحْسَانًا وَإِذِ الْقُرْبَى وَالْيَتَمَى وَالْمُسْكِنِينَ وَقُولُوا لِلنَّاسِ حُسْنًا وَأَقِيمُوا الصَّلَاةَ وَأَتُوا الزَّكُوَةَ ثُمَّ تَوَلَّتُمْ إِلَّا قَلِيلًا مِنْكُمْ وَأَنْتُمْ مُعْرِضُونَ ﴾١٦٣﴾ وَإِذَا أَخَذْنَا مِنْهُمْ بَنِي إِسْرَائِيلَ لَا تَسْفِكُونَ دِمَاءَ كُمْ وَلَا تُخْرِجُونَ النَّفْسَكُمْ مِنْ دِيَارِكُمْ ثُمَّ أَفْرَدْتُمْ وَأَنْتُمْ تَشَهَّدُونَ ﴾١٦٤﴿ ثُمَّ أَنْتُمْ هُوَلَاءٌ تَقْتَلُونَ أَنفُسَكُمْ وَتُخْرِجُونَ فَرِيقًا مِنْكُمْ مِنْ دِيَارِهِمْ وَتَظْهَرُونَ عَلَيْهِمْ بِالْإِثْمِ وَالْعُدُوانِ وَإِنْ يَأْتُوكُمْ أُسْرَايِيلُونَ تُفْدِهِمْ وَهُوَ مُحَرَّمٌ عَلَيْكُمْ إِخْرَاجُهُمْ أَفَرَمُونَ بَعْضُ الْكِتَبِ وَتَكْفُرُونَ بَعْضٍ فَمَا جَزَاءُ مَنْ يَفْعَلُ ذَلِكَ مِنْكُمْ إِلَّا خَزْيٌ فِي الْحَيَاةِ الدُّنْيَا وَيَوْمَ الْقِيَمَةِ يُرَدُّونَ إِلَى أَشَدِ الْعَذَابِ وَمَا اللَّهُ بِغَافِلٍ عَمَّا تَعْمَلُونَ ﴾١٦٥﴿ أُولَئِكَ الَّذِينَ اشْتَرَوُ الْحَيَاةَ الدُّنْيَا بِالْآخِرَةِ فَلَا يُخَفَّ عَنْهُمُ الْعَذَابُ وَلَا هُمْ يُنْصَرُونَ ﴾١٦٦﴾

آیت ۸۳ ﴿وَإِذَا أَخَذْنَا مِنْهُمْ بَنِي إِسْرَائِيلَ لَا تَعْبُدُونَ إِلَّا اللَّهُ سَوْبَالْوَالَّدِينِ﴾ ”اور یاد کرو جب ہم نے بنی اسرائیل سے عہد لیا تھا کہ تم نہیں عبادت کرو گے کسی کی سوائے اللہ کے۔“

»وَبِالْوَالِدَيْنِ إِحْسَانًا« "اور والدین کے ساتھ نیک سلوک کرو گے" اللہ کے حق کے فوراً بعد والدین کے حق کا ذکر قرآن مجید میں چار مقامات پر آیا ہے۔ ان میں سے ایک مقام یہ ہے۔

»وَلَذِي الْقُرْبَىٰ« "اور قربت داروں کے ساتھ بھی (نیک سلوک کرو گے)"

»وَالْيَتَّمِيٰ« "اور یتیموں کے ساتھ بھی"

»وَالْمُسْكِنِيْنِ« "اور خاتا جوں کے ساتھ بھی"

»وَقُولُوا لِلنَّاسِ حُسْنًا« "اور لوگوں سے اچھی بات کہو" امر بالسرد کرتے رہو۔ نیکی کی دعوت دیتے رہو۔

»وَأَفِيمُوا الصَّلَاةَ وَأَتُوْا الزَّكُوْنَةَ« "اور نماز قائم رکھو اور زکوٰۃ ادا کرو" یعنی اسرائیل سے معاهدہ ہو رہا ہے۔

»ثُمَّ تَوَلَّتُمُ الْآَقْلَلَ مِنْكُمْ« "پھر تم (اس سے) پھر گئے سوائے تم میں سے قوڑے سے لوگوں کے"

»وَأَنْتُمْ مُعْرِضُونَ<sup>بَيْنَ</sup>« "اور تم ہو ہی پھر جانے والے"

تمہاری یہ عادت گویا طبیعت ثانیہ ہے۔

اللہ تعالیٰ نے ان سے اس کے علاوہ ایک اور عہد بھی لیا تھا، جس کا ذکر بایں الفاظ کیا جا رہا ہے:

**آیت ۸۲** »وَإِذَا أَخَذْنَا مِثَاقَكُمْ« "اور جب ہم نے تم سے یہ عہد بھی لیا تھا کہ"

»لَا تَسْفِكُونَ دِمَاءَ كُمْ« "تم اپنا خون نہیں بہاؤ گے"

یعنی آپس میں جنگ نہیں کرو گے یا ہم خون ریزی نہیں کرو گے۔ تم بنی اسرائیل ایک وحدت بن کر رہو گے، تم سب بھائی بھائی بن کر رہو گے۔ جیسا کہ قرآن مجید میں آیا ہے:

»إِنَّمَا الْمُؤْمِنُونَ إِخْوَةٌ<sup>۱۰</sup>« (الحُمُرات: ۱۰)

»وَلَا تُخْرِجُونَ النُّفَسَكُمْ مِنْ دِيَارِ كُمْ« "اور نہ ہی تم نکالو گے اپنے لوگوں کو ان کے گھروں سے"

»ثُمَّ أَفْرَدْتُمْ وَأَنْتُمْ تَشْهَدُونَ<sup>بَيْنَ</sup>« "پھر تم نے اس کا اقرار کیا تھا ماننے

ہوئے۔"

یعنی تم نے اس قول و فرار کو پورے شعور کے ساتھ مانا تھا۔

حضرت موسیٰ اور حضرت بارون عليهم السلام کی وفات کے بعد بنی اسرائیل نے حضرت یوحش بن نون کی قیادت میں فلسطین کو فتح کرنا شروع کیا۔ سب سے پہلا شہر اریحا (Jerico) فتح کیا گیا۔ اس کے بعد جب سارا فلسطین فتح کر لیا تو انہوں نے ایک مرکزی حکومت قائم نہیں کی، بلکہ بارہ قبیلوں نے اپنی اپنی بارہ حکومتوں بنالیں۔ ان حکومتوں کی باہمی آدیوں کے نتیجے میں ان کی آپس میں جنگیں ہوتی تھیں اور یہ ایک دوسرے پر حملہ کر کے وہاں کے لوگوں کو نکال باہر کرتے تھے انہیں بھاگنے پر مجبور کر دیتے تھے۔ لیکن اگر ان میں سے کچھ لوگ فرار ہو کر کسی کافر ملک میں چلتے جاتے اور کفار انہیں غلام یا قیدی بنالیتے اور یہ اس حالت میں ان کے سامنے لائے جاتے تو فدیہ دے کر انہیں چھڑا لیتے کہ ہمیں حکم دیا گیا ہے کہ تمہارا اسرائیلی بھائی اگر کبھی اسیر ہو جائے تو اس کو فدیہ دے کر چھڑا لو۔ یہ ان کا جزوی اطاعت کا طرز عمل تھا کہ ایک حکم کو تو مانا نہیں اور دوسرے پر عمل ہو رہا ہے۔ اصل حکم تو یہ تھا کہ آپس میں خوزیریزی مت کرو اور اپنے بھائی بندوں کو ان کے گھروں سے مت نکالو۔ اس حکم کی تو پر انہیں کی اور اسے توڑ دیا، لیکن اس وجہ سے جو اسرائیلی غلام بن گئے یا اسیر ہو گئے اب ان کو بڑے متقيانہ انداز میں چھڑا رہے ہیں کہ یہ اللہ کا حکم ہے، شریعت کا حکم ہے۔ یہ ہے وہ تفاصیل جو مسلمان اُمتوں کے اندر پیدا ہو جاتا ہے۔

**بَتْ ۱۵** «ثُمَّ إِنْتُمْ هُولَاءَ تَقْتُلُونَ أَنفُسَكُمْ» ”پھر تم ہی وہ لوگ ہو کر اپنے ہی لوگوں کو قتل بھی کرتے ہو“

”وَتُخْرِجُونَ فَرِيقًا مِنْكُمْ مِنْ دِيَارِهِمْ“ ”اور اپنے ہی لوگوں میں سے کچھ کو ان کے گھروں سے نکال دیتے ہو“

”تَظَهَرُونَ عَلَيْهِمْ بِالْإِثْمِ وَالْمُعْذَلَاتِ“ ”آن پر چڑھائی کرتے ہو گناہ اور ظلم وزیادتی کے ساتھ“

”وَإِنْ يَأْتُوكُمُ اُسْرَارِي تُفْدُوْهُمْ“ ”اور اگر وہ قیدی بن کر تمہارے پاس آئیں تو تم فدیہ دے کر انہیں چھڑاتے ہو“

”وَهُوَ مُحَرَّمٌ عَلَيْكُمْ إِخْرَاجُهُمْ“ ”حالانکہ ان کا نکال دینا ہی تم پر حرام کیا گیا تھا۔“

اب دیکھئے اس واقع سے جو اخلاقی سبق (moral lesson) دیا جا رہا ہے وہ ابدی ہے۔ اور جہاں بھی یہ طرزِ عمل اختیار کیا جائے گا تو ایل عام کے اعتبار سے یہ آیت اس پر منطبق ہوگی۔

﴿الَّذِيْمُوْنَ بِيَعْصِيْنَ الْكِتَبِ وَتَكْفُرُوْنَ بِيَعْصِيْنَ﴾ ”تو کیا تم کتاب کے ایک حصے کو مانتے ہو اور ایک کوئی نہیں مانتے؟“

﴿فَمَا جَزَاءُ مَنْ يَفْعَلُ ذَلِكَ مِنْكُمْ﴾ ”تو نہیں ہے کوئی سزا اس کی جو یہ حرکت کرے تم میں سے“

﴿الَّا خِزْنٌ فِي الْخَيْرَةِ الدُّنْيَا﴾ ”سوائے ذلت و رسائی کے دنیا کی زندگی میں۔“

﴿وَيَوْمَ الْقِيَمَةِ يُرْدُوْنَ إِلَى أَشَدِ الْعَذَابِ﴾ ”اور قیامت کے روز وہ لوٹا دیے جائیں گے شدید ترین عذاب کی طرف۔“

﴿وَمَا اللَّهُ بِغَافِلٍ عَمَّا تَعْمَلُوْنَ فَهُ﴾ ”اور اللہ تعالیٰ غافل نہیں ہے اس سے جو تم کر رہے ہو۔“

یہ ایک بڑی آفی سچائی (universal truth) بیان کردی گئی ہے، جو آج امت مسلمہ پر صدقی صد منطبق ہو رہی ہے۔ آج ہمارا طرزِ عمل بھی یہی ہے کہ ہم پورے دن پر چلنے کو تیار نہیں ہیں۔ ہم میں سے ہرگروہ نے کوئی ایک شے اپنے لیے حلال کر لی ہے۔ ملازمت پیشہ طبقہ رشتہ کو اس بنیاد پر حلال سمجھے میخاہے کہ کیا کریں، اس کے بغیر گزارنا نہیں ہوتا۔ کاروباری طبقہ کے نزدیک سودھال ہے کہ اس کے بغیر کاروبار نہیں چلتا۔ یہاں تک کہ یہ جو طوائفیں ”بازارِ حسن“ سجا کر بیٹھی ہیں وہ بھی کہتی ہیں کہ کیا کریں، ہمارا یہ دھندا ہے، ہم بھی محنت کرتی ہیں، مشقت کرتی ہیں۔ ان کے ہاں بھی نیکی کا ایک تصور موجود ہے۔ چنانچہ محروم کے دنوں میں یہ اپنا دھندا بند کر دیتی ہیں، سیاہ کپڑے پہننی ہیں اور ماتمی جلوسوں کے ساتھ بھی نہ لگتی ہیں۔ ان میں سے بعض مزاروں پر دھال بھی ڈالتی ہیں۔ ان کے ہاں اس طرح کے کام نیکی شمار ہوتے ہیں اور جسم فروٹی کو یہ اپنی کاروباری مجبوری بھختی ہیں۔ چنانچہ ہمارے ہاں ہر طبقہ میں نیکی اور بدی کا ایک امترکاج ہے۔ جبکہ اللہ تعالیٰ کا مطالبہ کلی اطاعت کا ہے، جزوی اطاعت اس کے ہاں قبول نہیں کی جاتی، بلکہ الثانیہ پر دے ماری جاتی ہے۔ آج امت مسلمہ

عالی سطح پر جس ذلت و رسولی کا شکار ہے اس کی وجہ یہی جزوی اطاعت ہے کہ دین کے ایک حصے کو مانا جاتا ہے اور ایک حصے کو پاؤں تک رومندیا جاتا ہے۔ اس طرز عمل کی پاداں میں آج ہم ”صُرِبَتْ عَلَيْهِمُ الدِّلْلَةُ وَالْمُسْكَنَةُ“ کا مصدق بن گئے ہیں اور ذلت و مسکنت ہم پر تھوپ دی گئی ہے۔ باقی رہ گیا قیامت کا معاملہ تو ہاں شدید ترین عذاب کی وعید ہے۔ اپنے طرز عمل سے تو ہم اس کے مستحق ہو گئے ہیں، تاہم اللہ تعالیٰ کی رحمت دست گیری فرمائے تو اس کا اختیار ہے۔

آیت کے آخر میں فرمایا:

﴿وَمَا اللَّهُ بِغَافِلٍ عَمَّا تَعْمَلُونَ﴾ "اور اللہ غافل نہیں ہے اس سے جو تم کر رہے ہو۔" سیٹھ صاحب ہرسال عمرہ فرما کر آرہے ہیں، لیکن اللہ کو معلوم ہے کہ یہ عمرے حلال کمائی سے کیے جا رہے ہیں یا حرام سے اونہ تو سمجھتے ہیں کہ ہم نہاد ہو کر آگئے ہیں اور سال بھر جو بھی حرام کمائی کی تھی سب پاک ہو گئی۔ لیکن اللہ تعالیٰ تمہارے کرتوقوں سے ناواقف نہیں ہے۔ وہ تمہاری داڑھیوں سے، تمہارے عماموں سے اور تمہاری عبا اور قبے سے دھوکہ نہیں کھائے گا۔ وہ تمہارے اعمال کا احتساب کر کے رہے گا۔

آیت ۸۲ ﴿أُولَئِكَ الَّذِينَ اشْتَرَوُا الْحَيَاةَ الدُّنْيَا بِالْآخِرَةِ﴾ "یہ وہ لوگ ہیں جنہوں نے دنیا کی زندگی اختیار کر لی ہے آختر کو چھوڑ کر۔"

﴿فَلَا يُخَفِّفُ عَنْهُمُ الْعَذَابُ وَلَا هُمْ يُنْصَرُونَ﴾ "سواب نہ تو ان سے عذاب ہلکا کیا جائے گا اور نہ ہی ان کی کوئی مدد کی جائے گی۔"

## ۹۶ تا ۸ آیات

﴿وَلَقَدْ أَتَيْنَا مُوسَى الْكِتَبَ وَفَقَيَّنَا مِنْ بَعْدِهِ بِالرُّسُلِ وَأَتَيْنَا عِيسَى ابْنَ مَرْيَمَ الْبَيِّنَاتِ وَأَيَّدْنَاهُ بِرُوحِ الْقُدْسِ إِنَّكُلَّمَا جَاءَ كُمْ رَسُولٌ بِمَا لَا تَهُوَى أَنْفُسُكُمْ أَسْتَكْبِرُتُمْ فَقَرِيقًا كَذَبْتُمْ وَفَرِيقًا تَقْتُلُونَ وَقَالُوا قُلُوبُنَا غُلْفٌ بَلْ لَعْنَهُمُ اللَّهُ بِكُفْرِهِمْ فَقَلِيلًا مَا يُؤْمِنُونَ وَلَمَّا جَاءَهُمْ كَتَبْ مِنْ عِنْدِ اللَّهِ مُصَدِّقٌ لِمَا مَعَهُمْ وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا فَلَمَّا جَاءَهُمْ مَا عَرَفُوا كَفَرُوا بِهِ

فَلَعْنَةُ اللَّهِ عَلَى الْكُفَّارِينَ ۝ بِنَسْمًا اشْتَرَوْا إِهَانَةً لِنَفْسِهِمْ أَن يَكْفُرُوا  
بِمَا أَنْزَلَ اللَّهُ بَغْيًا أَن يَنْزِلَ اللَّهُ مِنْ فَضْلِهِ عَلَى مَنْ يَشَاءُ مِنْ عِبَادِهِ  
فَبَأْءُ وَبَغَضُّ عَلَى غَضْبٍ وَلِلْكُفَّارِ عَذَابٌ مُهِمِّ ۝ وَإِذَا قِيلَ  
لَهُمْ أَمِنُوا بِمَا أَنْزَلَ اللَّهُ قَالُوا نُؤْمِنُ بِمَا أَنْزَلَ عَلَيْنَا وَيَكْفُرُونَ بِمَا  
وَرَأَءَهُ وَهُوَ الْحَقُّ مُصَدِّقًا لِمَا مَعَهُمْ ۝ قُلْ فَلِمَ تَقْتُلُونَ النِّسَاءَ اللَّهُ  
مِنْ قِبْلٍ إِن كُنْتُمْ مُؤْمِنِينَ ۝ وَلَقَدْ جَاءَكُمْ مُوسَى بِالْبُشِّرَى ثُمَّ  
اتَّخَذُتُمُ الْعِجْلَ مِنْ بَعْدِهِ وَأَنْتُمْ ظَلَمُونَ ۝ وَإِذَا أَخْدَنَا مِثَاقَكُمْ  
وَرَفَعْنَا فَوْقَكُمُ الطُّورَ خُدُودًا مَا أَتَيْنَاكُمْ بِقُوَّةٍ وَأَسْمَعُوا قَالُوا سَمِعْنَا  
وَعَصَيْنَا وَأَشْرَبُوا فِي قُلُوبِهِمُ الْعِجْلَ بِكُفْرِهِمْ ۝ قُلْ بِنَسْمًا يَأْمُرُكُمْ  
بِهِ إِيمَانُكُمْ إِن كُنْتُمْ مُؤْمِنِينَ ۝ قُلْ إِنْ كَانَتْ لَكُمُ الدَّارُ الْآخِرَةُ  
عِنْدَ اللَّهِ خَالِصَةٌ مِنْ دُونِ النَّاسِ فَتَمَّنُوا الْمَوْتَ إِن كُنْتُمْ صَدِيقِينَ ۝  
وَلَنْ يَتَمَّنُوهُ أَبَدًا إِنْمَا قَدَّمْتُ لِيَدِهِمْ ۝ وَاللَّهُ عَلِيمٌ بِالظَّالِمِينَ ۝  
وَلَتَجِدُنَّهُمْ أَحْرَصَ النَّاسَ عَلَى حَيَاةٍ وَمَنِ الَّذِينَ أَشْرَكُواهُ يَوْمًا  
أَحْدُهُمْ لَوْ يُعْمَرُ أَلْفَ سَنَةٍ وَمَا هُوَ بِمُزَّخِرٍ جَهَنَّمَ مِنَ الْعَذَابِ أَن يُعْمَرَ  
وَاللَّهُ بَصِيرٌ بِمَا يَعْمَلُونَ ۝

آیت ۸۷ «وَلَقَدْ أَتَيْنَا مُوسَى الْكِتَبَ» ”اور ہم نے موی کو کتاب دی“ (یعنی  
تورات)

”وَقَتَّبَنَا مِنْ بَعْدِهِ بِالرَّسُلِ“ ”اور اس کے بعد پے در پے رسول بھیجے۔“  
ایک بات فوٹ کر لیجئے کہ یہاں لفظ ”الرَّسُلُ“ انبیاء کے معنی میں آیا ہے۔ نبی اور  
رسول میں کچھ فرق ہے اسے اختصار کے ساتھ سمجھ لیجئے۔ قرآن مجید کی اصطلاحات کے تین  
جوڑے ایسے ہیں کہ وہ تینوں مترادف کے طور پر بھی استعمال ہو جاتے ہیں اور اپنا علیحدہ علیحدہ  
مفہوم بھی رکھتے ہیں۔ ان کے ضمن میں علماء کرام نے یہ اصول وضع کیا ہے کہ ”إِذَا اجْتَمَعَا  
تَفَرَّقَا وَإِذَا نَفَرَقَا اجْتَمَعَا“ یعنی جب (ایک جوڑے کے) دونوں لفظ اکٹھے استعمال ہوں

گے تو دونوں کا مفہوم مختلف ہو گا، اور جب یہ دونوں الگ الگ استعمال ہوں گے تو ایک معنی میں استعمال ہو جائیں گے۔ ان میں سے ایک جوڑا "اسلام" اور "ایمان" یا "مسلم" اور "مؤمن" کا ہے۔ عام طور پر مسلم کی جگہ مؤمن اور مؤمن کی جگہ مسلم استعمال ہو جاتا ہے، لیکن سورۃ الحجرات میں یہ دونوں الفاظ اکٹھے استعمال ہوئے ہیں تو ان کا فرق واضح ہو گیا ہے۔ فرمایا: ﴿قَالَتِ الْأَعْرَابُ امْنَا نَفْلُمْ تُؤْمِنُوا وَلَكِنْ قُولُوا أَسْلَمْنَا...﴾ (آیت ۱۳)

"بد دکھتے ہیں کہ ہم ایمان لے آئے ہیں۔ ان سے کہیے کہ تم ہرگز ایمان نہیں لائے ہو، البتہ یہ کہو کہ ہم نے اسلام قبول کر لیا ہے....." اسی طرح "جہاد" اور "قتل" کا معاملہ ہے۔ یہ دو مختلف الفاظ ہیں، جن کا مفہوم جدا بھی ہے لیکن ایک دوسرے کی جگہ بھی آ جاتے ہیں۔

اس ضمن میں تیرا جوڑا "نبی" اور "رسول" کا ہے۔ یہ دونوں لفظ بھی اکثر ایک دوسرے کی جگہ آ جاتے ہیں، لیکن ان میں فرق بھی ہے۔ ہر نبی رسول نہیں ہوتا، البتہ ہر رسول لازماً نبی ہوتا ہے۔ یعنی نبی عام ہے رسول خاص ہے۔ نبی کو جب کسی خاص قوم کی طرف میں طور پر بیچج دیا جاتا ہے تب اس کی حیثیت رسول کی ہو جاتی ہے۔ اس سے پہلے اس کی حیثیت انتہائی اعلیٰ مرتبہ پر فائز ایک ولی اللہ کی ہے، جس پر وہی نازل ہو رہی ہے۔ عام ولی اللہ میں اور نبی میں فرق نہیں ہے کہ نبی پر وہی آتی ہے، ولی پر وہی نہیں آتی۔ لیکن کسی نبی کو جب کسی میں قوم کی طرف میتوڑ کر دیا جاتا تھا تو پھر وہ رسول ہوتا تھا۔ جیسے حضرت موسیٰ اور حضرت ہارون عليه السلام کو حکم دیا گیا: ﴿إِذْهَا إِلَيِّ فِرْعَوْنَ إِنَّهُ طَغِيٌّ﴾ (ظہ) "تم دونوں فرعون کی طرف جاؤ، یقیناً وہ سرکشی پر اتر آیا ہے۔" اسی طرح دوسرے رسولوں کے بارے میں آیا ہے کہ وہ اپنی اپنی قوم کی طرف میتوڑ فرمائے گئے تھے۔ مثلاً ﴿وَالَّذِينَ مُدْرِّسُونَ أَخَافُمْ شُعْبَيْنَ﴾ (الاعراف: ۸۵) "اور مدین کی طرف بھیجا ہم نے ان کے بھائی شعبت کو۔" یہ فرق ہے نبی اور رسول کا۔ محض سمجھانے کے لیے بطور مثال عرض کر رہا ہوں کہ جیسے آپ کے بیہاں خصوصی تربیت یافتہ افراد پر مشتمل CSP cadre ہے، ان میں سے کوئی ڈپی کمشنر لگا دیا جاتا ہے، کسی کو جائیٹ سکریٹری کی ذمہ داری تفویض کی جاتی ہے، تو کوئی بطور D.O.S.D.O. خدمات انجام دیتا ہے، لیکن اس کا کاؤنٹر (CSP) برقرار رہتا ہے۔ اسی اعتبار سے ہر نبی ہر حال میں نبی ہوتا تھا، لیکن اسے "رسول" کی حیثیت سے ایک اضافی ذمہ داری اور اضافی مرتبہ عطا کیا جاتا تھا۔

نبی اور رسول کے فرق کے ضمن میں ایک بات یہ نوٹ کر لیجیے کہ نبیوں کو قتل بھی کیا گیا

ہے جبکہ رسول قتل نہیں ہو سکتے۔ اللہ کا فیصلہ یہ ہے کہ «لَا يَغْلِبُنَّ أَنَا وَرَسُولِيٌّ» (المجادلة: ۲۱) ”لَا زَانَ غَالِبَ رِبِّيْنَ گے میں اور میرے رسول“۔ چنانچہ جب بھی کسی قوم نے کسی رسول کی جان لینے کی کوشش کی تو اس قوم کو ہلاک کر دیا گیا اور رسول اور اس کے ساتھیوں کو بجا لایا گیا۔ لیکن یہ معاملہ نہیں کے ساتھ نہیں ہوا۔ حضرت مسیح<sup>صلی اللہ علیہ وسلم</sup> بنی یهودیوں کے قتل کر دیے گئے جبکہ حضرت عیسیٰ<sup>صلی اللہ علیہ وسلم</sup> رسول تھے لہذا قتل نہیں کیے جاسکتے تھے ان کو زندہ آسمان پر اٹھا لیا گیا، جو قیامت سے قبل دوبارہ زمین پر نزول فرمائیں گے۔ محمد رسول اللہ<sup>صلی اللہ علیہ وسلم</sup> کو اللہ کے راستے میں شہید ہونے کی شدید تباہی۔ آپ نے اپنی اس تمنا اور آرزو کا اظہار ان الفاظ میں فرمایا ہے:

**((وَالَّذِي نَفْسِي بِيَدِهِ لَوَدَدْتُ أَنْ أَفْتَلَ فِي سَبِيلِ اللَّهِ فَأَفْتَلَ ثُمَّ أُحْيَيْتُمْ أَفْتَلَ ثُمَّ أُحْيَيْتُمْ أَفْتَلَ ثُمَّ أُحْيَيْتُمْ أَفْتَلَ))**<sup>(۱)</sup>

”تم ہے اُس ذات کی جس کے قبضہ قدرت میں میری جان ہے! میری بڑی خواہش ہے کہ میں اللہ کی راہ میں جنگ کروں تو اس میں قتل کر دیا جاؤں، پھر میں زندہ کیا جاؤں، پھر قتل کیا جاؤں، پھر میں زندہ کیا جاؤں، پھر اللہ کی راہ میں قتل کیا جاؤں، پھر میں زندہ کیا جاؤں، پھر اللہ کی راہ میں قتل کیا جاؤں!“

لیکن اللہ تعالیٰ نے آپ<sup>صلی اللہ علیہ وسلم</sup> کی یہ خواہش پوری نہیں کی۔ اس لیے کہ آپ اللہ کے رسول تھے۔ آیت زیر مطالعہ میں نوٹ کہیجئے کہ اگرچہ یہاں لفظ رسول آگیا ہے لیکن یہ نبی کے معنی میں آیا ہے۔ «وَقَفَّيْنَا مِنْ بَعْدِهِ بِالرَّسُولِ» اور ہم نے موئی کے بعد کا تاریخ پر بھیجی۔ حضرت موئی<sup>صلی اللہ علیہ وسلم</sup> کے بعد رسول تو حضرت عیسیٰ<sup>صلی اللہ علیہ وسلم</sup> ہی ہیں، درمیان میں جو پیغمبر (prophets) ہیں یہ سب انبیاء ہیں۔

**((وَاتَّيْنَا عِيسَى ابْنَ مُرْيَمَ الْبَيْتَ))** ”اور ہم نے عیسیٰ ابن مریم کو بڑی واضح نشانیاں دیں“

حسی مجرمات جس قدر حضرت مسیح<sup>صلی اللہ علیہ وسلم</sup> کو دیے گئے دیے اور کسی نبی کو نہیں دیے گئے۔ ان کا تذکرہ آگے چل کر سورہ آل عمران میں آئے گا۔

**((وَإِيَّدْنَاهُ بِرُوحِ الْقُدُسِ))** ”اور ہم نے مدد کی ان کی روح القدس کے ساتھ۔“

(۱) صحیح البخاری، کتاب الجهاد والسیر، باب تمنی الشہادة۔ وصحیح مسلم، کتاب الامارة، باب فضل الجهاد والخروج فی سبیل اللہ۔ ومسند احمد، ولفظ له۔

حضرت عیسیٰ ﷺ کو حضرت جبرايلؑ کی خاص تائید و نصرت حاصل تھی۔ مجزات کا ظہور کسی نبی یا رسول کی اپنی طاقت سے نہیں ہوتا، اسی طرح کرامت کی ولی اللہ کے اپنے اختیار میں نہیں ہوتی، یہ معاملہ اللہ کی طرف سے ہوتا ہے اور اس کا ظہور فرشتوں کے ذریعے سے ہوتا ہے۔

﴿أَفَكُلَّمَا جَاءَكُمْ رَسُولٌ بِمَا لَا تَهُوَى أَنفُسُكُمْ اسْتَكْبَرُوْمُ﴾ "پھر بھلا کیا جب بھی آیا تمہارے پاس کوئی رسول وہ چیز لے کر جو تمہاری خواہشاتِ نفس کے خلاف تھی تو تم نے تکبر کیا۔"

انجیاء و رسول ﷺ کے ساتھ یہود نے جو طرزِ عمل روا رکھا، خاص طور پر حضرت عیسیٰ ﷺ کے ساتھ جو کچھ کیا، یہاں اس پر تبصرہ ہو رہا ہے کہ جب بھی کبھی تمہارے پاس کوئی رسول تمہاری خواہشاتِ نفس کے خلاف کوئی چیز لے کر آیا تو تمہاری روشن یہی رہی کہ تم نے انکھبار کیا اور سرکشی کی؛ وہی انکھبار اور سرکشی جس کے باعث عزازیل ابلیس بن گیا تھا۔

﴿فَقَرِيْقًا كَذَبْتُمْ وَفَرِيْقًا تَقْتَلُوْنَ يَهُودًا﴾ "پھر ایک جماعت کو تم نے جھٹالا یا اور ایک جماعت کو قتل کر دیا۔"

اللہ کے رسول چونکہ قتل نہیں ہو سکتے لہذا یہاں نیوں کا قتل مراد ہے۔ مزید برآں ایک رائے یہ بھی دی گئی ہے کہ یہاں ماضی کا صیغہ "قَتَلْتُمْ" نہیں آیا بلکہ فعل مضارع "تَقْتَلُوْنَ" آیا ہے اور مضارع کے اندر فعل جاری رہنے کی خاصیت ہوتی ہے۔ گویا تم ان کو قتل کرنے کی کوشش کرتے رہے، بعض رسولوں کی تو جان کے درپے ہو گئے۔

بیت ۸۸ ﴿وَقَالُوا قُلُوبُنَا غُلْفٌ﴾ "اور انہوں نے کہا کہ ہمارے دل تو غلافوں میں بند ہیں۔"

ان کے اس جواب کو آیت ۷۵ کے ساتھ ملا یے جو ہم پڑھ آئے ہیں۔ وہاں الفاظ آئے ہیں: ﴿أَفَتَطْمَعُوْنَ أَنْ يُؤْمِنُوا لَكُمْ﴾ "تو اے مسلمانو! کیا تم یہ موقع رکھتے ہو کہ یہ تمہاری بات مان لیں گے؟" بعض مسلمانوں کی اس خواہش کے جواب میں یہود کا یہ قول نقش ہوا ہے کہ ہمارے دل تو غلافوں میں حفظ ہیں، تمہاری بات ہم پر اڑنہیں کر سکتی۔ اس طرح کے الفاظ آپ کو آج بھی سننے کو مل جائیں گے کہ ہمارے دل بڑے حفظ ہیں، بڑے مضبوط اور مسلح ہیں، تمہاری بات ان میں گھر کر رہی نہیں سکتی۔

﴿بِلْ لَعْنَهُمُ اللَّهُ بَكُفَّرُهُمْ﴾ ”بلکہ (حقیقت میں تو) ان پر لعنت ہو چکی ہے اللہ کی طرف سے ان کے کفر کی وجہ سے“

یا ان کے اس قول پر تبصرہ ہے کہ ہمارے دل محفوظ ہیں اور غلاقوں میں بند ہیں۔

﴿فَقَلِيلًا مَا يُؤْمِنُونَ بِهِ﴾ ”پس اب کم ہی (ہوں گے ان میں سے جو) ایمان لا میں گے۔“

**آیت ۸۹** ﴿وَلَمَّا جَاءَهُمْ كِتَابٌ مِّنْ عِنْدِ اللَّهِ﴾ ”اور جب آگئی ان کے پاس ایک کتاب (یعنی قرآن) اللہ کے پاس سے“  
 ﴿مُصَدِّقٌ لِّمَا مَعَهُمْ﴾ ”جو اس کی تصدیق کرنے والی ہے جو ان کے پاس (پہلے سے موجود) ہے“

یہ وضاحت قبل ازیں کی جا چکی ہے کہ قرآن کریم ایک طرف تورات اور انجیل کی تصدیق کرتا ہے اور دوسری طرف وہ تورات اور انجیل کی پیشین گوئیوں کا مصدق بن کر آیا ہے۔

﴿وَكَانُوا مِنْ قَبْلٍ يَسْتَفْتِحُونَ عَلَى الَّذِينَ كَفَرُوا﴾ ”اور وہ پہلے سے کفار کے مقابلے میں فتح کی دعا میں مانگا کرتے تھے۔“

ان کا حال یہ تھا کہ وہ اس کی آمد سے پہلے اللہ کی آخری کتاب اور آخری نبی ﷺ کے حوالے اور واسطے سے اللہ تعالیٰ سے کافروں کے خلاف فتح و نصرت کی دعا میں کیا کرتے تھے۔ یہود کے تم قبائل بنو قیحاع، بنو نصیر اور بنو قریظہ مدینہ میں آ کر آباد ہو گئے تھے۔ وہاں اوس اور خزر رج کے قبائل بھی آباد تھے جو یہاں سے آئے تھے اور اصل عرب قبائل تھے۔ پھر آس پاس کے قبائل بھی تھے۔ وہ سب امین میں سے تھے ان کے پاس نہ کوئی کتاب تھی، نہ کوئی شریعت اور نہ وہ کسی نبوت سے آگاہ تھے۔ ان کی جب آپس میں لا ایمان ہوتی تھیں تو یہودی چونکہ سرمایہ دار ہونے کی وجہ سے بزرگ تھے لہذا ہمیشہ مارکھاتے تھے۔ اس پر وہ کہا کرتے تھے کہ ابھی تو تم ہمیں مار لیتے ہو ؎ با لیتے ہو ؎ تبی آخراً زمان (ملکیت) کے آنے کا وقت آچکا ہے جو نبی کتاب لے کر آئیں گے۔ جب وہ آئیں گے اور ہم ان کے ساتھ ہو کر جب تم سے جنگ کریں گے تو تم ہمیں شکست نہیں دے سکو گے، ہمیں فتح پر فتح حاصل ہو گی۔ وہ دعا کیا کرتے تھے کہ اے اللہ! اس نبی آخر الزمان کا ظہور جلدی ہوتا کہ اس کے واسطے سے

اور اس کے صدقے ہمیں فتح مل سکے۔

خزرج اور اوس کے قبائل نے یہود کی یہ دعائیں اور ان کی زبان سے نبی آخر الراٰن ﷺ کی آمد کی پیشین گویاں سن رکھی تھیں۔ یہی وجہ ہے کہ انبوی کے حج کے موقع پر جب مدینہ سے جانے والے خزرج کے چھ افراد کو رسول اللہ ﷺ نے اپنی دعوت پیش کی تو انہوں نے کن انھیوں سے ایک دوسرے کو دیکھا کہ معلوم ہوتا ہے یہ وہی نبی ہیں جن کا یہودی ذکر کرتے ہیں، تو اس سے پہلے کہ یہود ان پر ایمان لائیں، تم ایمان لے آؤ! اس طرح وہ علم جو بالواسطہ طور پر ان تک پہنچا تھا ان کے لیے ایک عظیم سرمایہ اور ذریعہ نجات بن گیا۔ مگر وہی یہودی جو آنے والے نبی کے انتظار میں گھڑیاں گن رہے تھے، آپ ﷺ کی آمد پر اپنے تعصّب اور تکبیر کی وجہ سے آپؐ کے سب سے بڑھ کر مخالف بن گئے۔

﴿فَلَمَّا جَاءَهُمْ مَا عَرَفُوا كَفَرُوا بِهِ﴾ ”پھر جب ان کے پاس آگئی وہ چیز جسے انہوں نے پہچان لیا تو وہ اس کے مکر ہو گئے۔“

﴿فَلَعْنَةُ اللَّهِ عَلَى الْكُفَّارِينَ﴾ ”پس اللہ کی لعنت ہے ان مکریں پر۔“

**آیت ۹۰** ﴿بِسْمِ اَشْتَرَوْا بِهِ اَنفُسِهِمْ﴾ ”بہت بری شے ہے جس کے عوض انہوں نے اپنی جانوں کو فروخت کر دیا،“

یعنی دنیا کا حقیر ساقائدہ یہاں کی حقیری منفعتیں، یہاں کی مندیں اور چودھراہیں ان کے پاؤں کی زنجیر بن گئی ہیں اور وہ اپنی فلاح و سعادت اور نجات کی خاطر ان حقیری چیزوں کی قربانی دینے کو تیار نہیں ہیں۔

﴿أَن يَكُفُرُوا بِمَا أَنْزَلَ اللَّهُ﴾ ”کہ وہ انکار کر رہے ہیں اُس ہدایت کا جو اللہ نے نازل کی ہے،“

﴿أَبْغِيَا أَن يُنَزَّلَ اللَّهُ مِنْ قَضِيلِهِ عَلَى مَنْ يَشَاءُ مِنْ عِبَادِهِ﴾ ”صرف اس ضد کی بنا پر کہ اللہ تعالیٰ نازل فرماتا ہے اپنے فضل (وہی ورسالت) میں سے اپنے بندوں میں سے جس پر چاہتا ہے۔“

یہود اسی میں تھے کہ آخری نبی بھی اسرائیلی ہی ہوگا، اس لیے کہ چودھ سو برس تک نبوت ہمارے پاس رہی ہے یہ ”فترہ“ کا زمانہ ہے جسے چھ سو برس گزر گئے، اب آخری نبی آنے والے ہیں۔ ان کو یہ مکان تھا کہ وہ نبی اسرائیل ہی میں سے ہوں گے۔ لیکن ہوا یہ کہ اللہ

تعالیٰ کی یہ رحمت اور یہ فضل نبی اسماعیل پر ہو گیا۔ اس ضد مضمود کی وجہ سے یہود عناد اور سرکشی پر اتر آئے۔ اس ”بُغْيَا“ کے لفظ کو اچھی طرح سمجھ لیجئے۔ دین میں جو اختلاف ہوتا ہے اس کا اصل سبب یہی ضد مضمود اولاً راویہ ہوتا ہے، جسے قرآن مجید میں ”بُغْيَا“ کہا گیا ہے۔ یہ لفظ قرآن میں کئی بار آیا ہے۔

عہد حاضر میں علم نفسیات (Psychology) میں ایڈر کے مکتبہ فلکر کو ایک خاص مقام حاصل ہے۔ اس کا نقطہ نظر یہ ہے کہ انسان کے جبلی افعال (instincts) اور حرکات (motives) میں ایک نہایت طاقتور محکم غالب ہونے کی طلب (Urge to dominate) ہے۔ چنانچہ کسی دوسرے کی بات مانا نفس انسانی پر بہت گراں گزرتا ہے وہ چاہتا ہے کہ میری بات مانی جائے! ”بُغْيَا“ کے معنی بھی حد سے بڑھنے اور تجاوز کرنے کے ہیں۔ دوسروں پر غالب ہونے کی خواہش میں انسان اپنی حد سے تجاوز کر جاتا ہے۔ یہی معاملہ یہود کا تھا کہ انہوں نے دوسروں پر رعب کا نٹھنے کے لیے ضد مضمود ایک روشن اختیار کی، محض اس وجہ سے کہ اللہ تعالیٰ نے نبی اسماعیل کے ایک شخص محمد عربی میں بھی کو اپنے فضل سے نواز دیا۔

﴿فَبَاءُ وْ بِغَضَبٍ عَلَى غَضَبٍ﴾ ”تو وہ لوٹے غصب پر غصب لے کر“  
یعنی وہ اللہ تعالیٰ کے غصب بالائے غصب کے متحق ہو گئے۔

﴿وَلِكُفَّارِينَ عَذَابٌ مُهِينٌ﴾ ”اور ایسے کافروں کے لیے سخت ذلت آمیز عذاب ہے۔“

”مُهِينٌ“، اہانت سے بنا ہے۔ ان کی اس روشن کی وجہ سے ان کے لیے اہانت آمیز عذاب مقرر ہے۔

**آیت ۹۱** ﴿وَإِذَا قِيلَ لَهُمْ أَمْنُوا بِمَا أُنْزَلَ اللَّهُ﴾ ”اور جب ان سے کہا جاتا ہے ایمان لا اؤ اس پر جو اللہ نے نازل فرمایا ہے“

﴿قَالُوا نُؤْمِنُ بِمَا أُنْزِلَ عَلَيْنَا﴾ ”تو کہتے ہیں ہم ایمان رکھتے ہیں اس پر جو ہم پر نازل ہوا“

﴿وَيَكْفُرُونَ بِمَا وَرَأَهُوا﴾ ”اور وہ کفر کر رہے ہیں اس کا جو اس کے پیچے ہے۔“

چنانچہ انہوں نے پہلے انجل کا کفر کیا اور حضرت مسیح یسوع کو نہیں مانا، اور اب انہوں نے

محمد ﷺ کا کفر کیا ہے اور قرآن کو نہیں مانا۔

﴿وَهُوَ الْحَقُّ مُصَدِّقًا لِمَا مَعَهُمْ﴾ "حالانکہ وہ حق ہے، تصدیق کرتے ہوئے

آیا ہے اس کی جوان کے پاس ہے۔"

﴿فُلْ فَلِمَ تَقْتُلُونَ أَنْبِيَاءَ اللَّهِ مِنْ قَبْلٍ﴾ "(اے نبی! ان سے) کہیے: تو پھر تم

کیوں قتل کرتے رہے ہو اللہ کے نبیوں کو اس سے پہلے؟"

﴿إِنْ كُنْتُمْ مُؤْمِنِينَ﴾ "اگر تم واقعتاً ایمان رکھنے والے ہو!

اگر تم ایسے ہی حق پرست ہو اور جو کچھ تم پر نازل کیا گیا ہے اس پر ایمان رکھنے والے ہو

تو تم ان پیغمبروں کو کیوں قتل کرتے رہے ہو جو خود بني اسرائیل میں پیدا ہوئے تھے؟ تم نے

زکر بیان کیا؟ بھی بیان کو کیوں قتل کیا؟ عیسیٰ بیان کے قتل کی پلانگ کیوں کی؟

تمہارے توہا تھنبوں کے خون سے آلوہ ہیں اور تم دعوے دار ہو ایمان کے!

**آیت ۹۲** ﴿وَلَقَدْ جَاءَكُمْ مُوسَى بِالْبَيِّنَاتِ﴾ "اور آپکے تمہارے پاس موسیٰ

صریح مخبر ہے اور واضح تعلیمات لے کر،"

﴿ثُمَّ اتَّخَذْتُمُ الْعِجْلَ مِنْ بَعْدِهِ﴾ "پھر تم نے اس کی غیر حاضری میں پھرے

کو اپنا معبود بنالیا،"

﴿وَأَنْتُمْ ظَلِمُونَ﴾ "اور تم ظالم ہو۔"

**آیت ۹۳** ﴿وَإِذَا أَخَذْنَا مِنَّا ثَاقَّكُمْ وَرَفَعْنَا فَوْقَكُمُ الطُّورَ﴾ "اور یاد کرو جبکہ ہم

نے تم سے عہد لیا تھا اور تمہارے اوپر کو و طور کو معلق کر دیا تھا۔"

﴿لَخُدُوا مَا أَتَيْنَاهُمْ بِقُوَّةٍ وَّأَسْمَعْوَادِ﴾ "پکڑو اس کو جو ہم نے تم کو دیا ہے

مضبوطی کے ساتھ اور سنو!"

ہم نے تاکید کی تھی کہ جو ہدایات ہم دے رہے ہیں ان کی بختی کے ساتھ پابندی کرو اور

کان لگا کر سنو۔

﴿فَالْأُولُو اسْمَعُنا وَعَصَيْنَا﴾ "انہوں نے کہا ہم نے سن اور نافرمانی کی۔"

یعنی ہم نے سن تو لیا ہے، مگر مانیں گے نہیں! قوم یہود کی یہ بھی ایک دیرینہ بیماری تھی کہ

زبان کو ذرا سامروڑ کر الفاظ کو اس طرح بدلتی تھے کہ بات کا مفہوم ہی یکسر بدل جائے۔

چنانچہ "سَمِعُنا وَأَطَعُنا" کے بجائے "سَمِعْنَا وَعَصَيْنَا" کہتے۔ حضرت موسیٰ بیان کے

ساتھ جو منافقین تھے ان کا بھی یہی وطیرہ تھا۔ ان کی جب سرزنش کی جاتی تو کہتے تھے کہ ہم نے تو کہا تھا ”سَمِعْنَا وَأَطَعْنَا“ آپ کی اپنی ساعت میں کوئی خلل ہوگا۔

﴿وَأَشْرِبُوا فِي قُلُوبِهِمُ الْعَجْلَ بِكُفْرِهِمْ﴾ ”اور پلا دی گئی ان کے دلوں میں پھرے کی محبت ان کے اس کفر کی پاداش میں۔“

﴿فُلِّبِسْمَا يَأْمُرُ كُمْ بِهِ إِيمَانُكُمْ﴾ ”کہیے: بہت ہی برقی ہیں یہ باتیں جن کا حکم دے رہا ہے تمہیں تمہارا ایمان“

﴿إِنْ كُنْتُمْ مُّؤْمِنِينَ﴾ ”اگر تم مؤمن ہو!“

یہ عجیب ایمان ہے جو تمہیں ایسی بری حرکات کا حکم دیتا ہے۔ کیا ایمان کے ساتھ ایسی حرکتیں ممکن ہوتی ہیں؟

آگے پھر ایک بہت اہم آفاقی صجائی (universal truth) کا بیان ہو رہا ہے جس کو پڑھتے ہوئے خود دروس بینی (introspection) کی ضرورت ہے۔ یہود کو یہ زعم تھا کہ ہم تو اللہ کے بڑے چھیتے ہیں، لاذ لے ہیں، اس کے بیٹوں کی مانند ہیں، ہم اولیاء اللہ ہیں، ہم اس کے پسندیدہ اور چنیدہ لوگ ہیں، لہذا آخرت کا گھر ہمارے ہی لیے ہے۔ چنانچہ ان کے سامنے ایک لٹسٹ میٹس (litmus test) رکھا جا رہا ہے۔ واضح رہے کہ یہ ثیسٹ میرے اور آپ کے لیے بھی ہے۔

**آیت ۹۳** ﴿قُلْ إِنْ كَانَتْ لَكُمُ الدَّارُ الْآخِرَةُ عِنْدَ اللَّهِ خَالِصَةً مِنْ دُونِ النَّاسِ﴾ ”(اے نبی! ان سے) کہیے: اگر تمہارے لیے آخرت کا گھر اللہ کے پاس خالص کر دیا گیا ہے دوسرا لوگوں کو چھوڑ کر“  
یعنی تمہارے لیے جنت مخصوص (reserve) ہو چکی ہے اور تم مرتے ہی جنت میں پہنچا دیے جاؤ گے۔

﴿فَتَمَّتُوا الْمَوْتَ إِنْ كُنْتُمْ صَدِيقِينَ﴾ ”تب تو تمہیں موت کی تمنا کرنی چاہیے اگر تم (اپنے اس خیال میں) پچھے ہو۔“

اگر تمہیں جنت میں داخل ہونے کا اتنا ہی یقین ہے پھر تو دنیا میں رہنا تم پر گراں ہونا چاہیے۔ یہاں تو بہت سی کلختیں ہیں، یہاں تو انسان کو بڑی مشقت اور شدید کوفت اٹھانی پڑ جاتی ہے۔ جس شخص کو یہ یقین ہو کہ اس دنیا کے بعد آخرت کی زندگی ہے اور وہاں میرا مقام

جنت میں ہے تو اسے یہ زندگی اثاثہ (asset) نہیں، ذمہ داری (liability) معلوم ہونی چاہیے۔ اسے تو دنیا قید خانہ نظر آنی چاہیے، جیسے حدیث ہے کہ نبی کریم ﷺ نے فرمایا: ((الَّذِي نَا سِجْنُ الْمُؤْمِنِ وَجَنَّةُ الْكَافِرِ))<sup>(۱)</sup> ”دنیا مؤمن کے لیے قید خانہ اور کافر کے لیے جنت ہے۔“ اگر کسی شخص کا آخرت پر ایمان ہے اور اللہ کے ساتھ اس کا معاملہ خلوص پر مبنی ہے تو وہ حکم بازی پر تو اس کا حکم سے کم تقاضا ہے کہ اسے دنیا میں زیادہ دیر تک زندہ رہنے کی آزادی تو نہ ہو۔ اس کا جائزہ ہر شخص خود لے سکتا ہے از روئے الفاظ قرآنی: ((لِتَلِ الْإِنْسَانُ عَلَى نَفْسِهِ بَصِيرٌ)) (الفینہ) ”بلکہ آدمی اپنے لیے آپ دیں ہے۔“ ہر انسان کو خوب معلوم ہے کہ میں کہاں کھڑا ہوں۔ آپ کا دل آپ کو بتا دے گا کہ آپ اللہ کے ساتھ دھوکہ بازی کر رہے ہیں یا آپ کا معاملہ خلوص و اخلاص پر مبنی ہے۔ اگر واقعۃ خلوص اور اخلاص والا معاملہ ہے تو پھر تو یہ کیفیت ہوئی چاہیے جس کا نقشہ اس حدیث نبویؐ میں کھینچا گیا ہے: ((أَكُنْ فِي الدُّنْيَا كَانَكَ غَرِيبٌ أَوْ غَابِرُ سَيِّلٍ))<sup>(۲)</sup> ”دنیا میں اس طرح رہو گویا تم اجنبی ہو یا مسافر ہو۔“ پھر تو یہ دنیا باغ نہیں قید خانہ نظر آنی چاہیے، جس میں انسان جبوراً رہتا ہے۔ پھر زادیہ نگاہ یہ ہوتا چاہیے کہ اللہ نے مجھے یہاں بھیجا ہے، لہذا ایک میчин مدت کے لیے یہاں رہنا ہے اور جو جزو ذمہ داریاں اس کی طرف عامد کی گئی ہیں وہ ادا کرنی ہیں۔ لیکن اگر یہاں رہنے کی خواہش دل میں موجود ہے تو پھر یا تو آخرت پر ایمان نہیں یا اپنا معاملہ اللہ کے ساتھ خلوص و اخلاص پر مبنی نہیں۔ یہ گویا نہیں نیست ہے۔

**آیت ۹۵** «وَكُنْ يَقْمَنُهُ أَبَدًا» ”اور یہ ہرگز آرزو نہیں کریں گے موت کی“  
**﴿بِمَا قَدَّمَتْ أَيْدِيهِمْ﴾** ”بسبب ان کرتوقوں کے جوان کے ہاتھوں نے آگے بھی ہوئے ہیں۔“

ہر شخص کو خود معلوم ہے کہ میں نے کیا کامی کی ہے، کیا آگے بھیجی ہے۔  
**﴿وَاللَّهُ عَلِيمٌ بِالظَّالِمِينَ﴾** ”اور اللہ ان ظالموں سے بخوبی واقف ہے۔“  
**آیت ۹۶** «وَتَسْجِدَنَّهُمْ أَحْرَاصَ النَّاسِ عَلَى حَيْوَقٍ» ”اور تم انہیں پاؤ گے تمام انسانوں سے زیادہ حریص اس (دنیا کی) زندگی پر۔“

(۱) صحيح مسلم، کتاب الزهد والرفاق، عن ابی هریرۃ رضی اللہ عنہ۔

(۲) صحيح البخاری، کتاب الرفق، باب قول النبی ﷺ کن فی الدنیا کانکث غریب او عابر سیبل۔ وسنن الترمذی، کتاب الزهد، باب ما جاء فی قصر الأمل۔

﴿وَمِنَ الَّذِينَ أَشْرَكُواهُ﴾ " حتیٰ کہ مشرکوں سے بھی زیادہ حریص ۔ ”

یا اس معاملے میں مشرکوں سے بھی بڑھے ہوئے ہیں۔ مشرکین نے اہل ایمان کے ساتھ مقابله کیا تو کھل کر کیا، میدان میں آ کر دٹ کر کیا، اپنی جانیں اپنے باطل معبودوں کے لیے قربان کیں، جبکہ یہودیوں میں یہ ہمت و جرأۃ قطعاً نہیں تھی کہ وہ جان ہتھیلی پر رکھ کر میدان میں آ سکیں۔ ان کے بارے میں سورۃ الحشر میں الفاظ وارد ہوئے ہیں : ﴿لَا يُقْاتِلُونَكُمْ جَمِيعًا إِلَّا فِي قُرْبَىٰ مُحَصَّنَةٍ أَوْ مِنْ وَرَاءِ جُدُرٍ﴾ (آیت ۱۲) ” یہ سب مل کر بھی تم سے جنگ نہ کر سکیں گے مگر قلعہ بند بستیوں میں یاد یو اروں کی اوٹ سے ۔ ۔ ۔ چنانچہ یہود کبھی بھی سامنے آ کر مسلمانوں کا مقابلہ نہیں کر سکے۔ اس لیے کہ انہیں اپنی جانیں بہت عزیز تھیں ۔ ”

﴿يَوْمَ أَحَدُهُمْ لَوْ يُعْمَرُ الْفَسَيْلَةُ﴾ " ان میں سے ہر ایک کی یہ خواہش ہے کہ کسی طرح اس کی عمر ہزار برس ہو جائے ۔ ”

﴿وَمَا هُوَ بِمُزَحِّجٍ هِنَّ الْعَذَابُ أَنْ يُعَمَّرُ﴾ " حالاکہ نہیں ہے اس کو بچانے والا عذاب سے اس قدر جینا ۔ ”

اگر ان کو ان کی خواہش کے مطابق طویل زندگی دے بھی دی جائے تو یہ انہیں عذاب سے تو چھکار انہیں دلا سکے گی۔ آخر توبالآخر آنی ہے اور انہیں ان کے کرتوقتوں کی سزا مل کر رہی ہے ۔ ”

﴿وَاللَّهُ بَصِيرٌ بِمَا يَعْمَلُونَ﴾ " اور اللہ دیکھ رہا ہے جو کچھ یہ کر رہے ہیں ۔ ”

محترم ڈاکٹر اسرار احمد حفظہ اللہ کے مکمل دورہ ترجمہ قرآن اور دروس و خطابات کے علاوہ تلاوت قرآن، کتب احادیث کے تراجم، میثاق، حکمت قرآن اور ندایے خلافت کے تازہ اور سابقہ شمارے، اردو و انگریزی کتب، کیمیس، سی ڈائیز اور مطبوعات کی مکمل فہرست ہماری ویب سائٹ [www.tanzeem.org](http://www.tanzeem.org) پر ملاحظہ کیجیے!